

---

dattAtreyabhaktinirUpaNastotram

—  
दत्तात्रेयभक्तिनिरुपास्तोत्रम्  
—

Document Information



---

Text title : dattAtreyabhaktinirUpaNastotram

File name : dattAtreyabhaktinirUpaNastotram.itx

Category : deities\_misc, dattAtreya

Location : doc\_deities\_misc

Proofread by : PSA Easwaran

Description-comments : Brihatstotraratnakara 2, Narayana Ram Acharya, Nirnayasagar,  
stotrasankhya 225-425

Latest update : March 24, 2017

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 30, 2023

*sanskritdocuments.org*

---

## ದತ್ತಾತ್ರೇಯಭಕ್ತಿನಿರೂಪಣಸ್ತೋತ್ರಂ



ಶ್ರೀಗಣೇಶಾಯ ನಮಃ ..

ಪ್ರಯತೇಃ ಸುಲಭೋ ಭಕ್ತ್ಯಾಯಮಾತ್ಮಾ ಪುರುಷಃ ಪರಃ .  
ಇತಿ ವೇದಾದಿನೋಕ್ತಂ ತದ್ಭಕ್ತಿರ್ಮುಖ್ಯಾದನುನೋಚ್ಯತೇ .. 1..  
ನಿರ್ವಿಕಲ್ಪಂ ಪರಂ ಬ್ರಹ್ಮ ಸಾಕ್ಷಾತ್ಕರ್ತುಮನೀಶ್ವರಾಃ .  
ಯೇ ಮಂದಾಸ್ತೇನುಕಂಪ್ಯಂತೇ ಸವಿಶೇಷನಿರೂಪಣೈಃ .. 2..  
ವಶೀಕೃತೇ ಮನಸ್ಯೇಷಾಂ ಸಗುಣವ್ರಹ್ಮಶೀಲನಾತ್ .  
ತದೇವಾವಿಭವೇತ್ಸಾಕ್ಷಾದಪೇತೋಪಾಧಿಕಲ್ಪನಂ .. 3..  
ಇತ್ಯುಕ್ತೇನವಧಾ ಭಕ್ತಿರ್ವಾಚ್ಯಾತ್ರ ಸ್ಮರಣಾತ್ಮಿಕಾ .  
ಶ್ರೇಷ್ಠಾಧ್ಯಾನ್ಯತ್ರ ಚ ವ್ಯಾಪ್ತಾ ಹೃಚ್ಛುಧ್ಯಾನ್ಯ ಪದಪ್ರದಾ .. 4..  
ಸಹಸ್ರಾಂಗಾತ್ಮಕರ್ಮಾಖ್ಯಭಗವತ್ಸ್ಮರಣಾತ್ಸದಾ .  
ಕೃತಂ ಕರ್ಮಾಪ್ಯಕರ್ಮೈವ ಯೇನೈಷ ದ್ರಾಕ್ಷಿಮುಚ್ಯತೇ .. 5..  
ಕೃತ್ವೇಶ್ವರೇ ಪರಾಂ ಭಕ್ತಿಂ ಭಗವತ್ಕೀರ್ತನಾದಪಿ .  
ಸದ್ಭಕ್ತೋ ಮಾಯಿಕಂ ಪಾಶಂ ಭಿತ್ತ್ವಾ ಯಾತಿ ಸ ಸದ್ಗತಿಂ .. 6..  
ತದ್ಗುಣಶ್ರವಣಾಚ್ಛಾಪಿ ಶ್ರದ್ಧಾವಾನಬಹಿರ್ಮುಖಃ .  
ಸಮಾಹಿತೋನಸೂಯುರ್ನಾ ಕ್ಷಿಪ್ರಂ ನೈಷ್ಕರ್ಮ್ಯಸಿದ್ಧಿಭಾಕ್ .. 7..  
ವಜ್ರಾಂಕುಶದ್ವಜಾಬ್ಜಾಂಕಭಗವತ್ಪಾದಸೇವನಾತ್ .  
ಭಿತ್ತ್ವಾ ಮಾಯಾವೃತಿಂ ಸತ್ತ್ವಶುದ್ಧೋ ಯಾತಿ ಪರಂ ಪದಂ .. 8..  
ಜಲೇಷ್ವಾಸ್ತಂ ಕನಿಷ್ಠಿಕ್ಯಾ ಲಿಖಿತ್ವಾ ತಾರಮಂತರೇ .  
ಪತ್ರೇಷ್ವಾಷ್ವಾಕ್ಷರಂ ಚೈಕಂ ಹೃತ್ಸ್ಮಮಾವಾಹ್ಯ ತತ್ರ ಷಟ್ .. 9..  
ಪ್ರದರ್ಶ್ಯ ಮುದ್ರಾ ಋಷ್ಯಾದೀನ್ಸ್ತೃತ್ವಾ ವಿನ್ಯಸ್ಯ ಚೋಂಕೃತೇಃ .  
ಮಾತ್ರಾಃ ಶಾಖಾಂಗೇಷು ಭೂಖವಾತಾಗ್ನ್ಯಬ್ಜೀಜತೋ ಹೃದಾ .. 10..  
ದತ್ತೋಪಚಾರಾನ್ ಗಂಧಾದೀನ್ ಜಪಿತ್ವಾಷ್ಟಸಹಸ್ರಕಂ .  
ತರ್ಪಯಿತ್ವಾ ಚಾಷ್ಟಶತಮೃಷ್ಯಾದೀನೇಕವಾರತಃ .. 11..  
ಪುನಃ ಸಂಪೂಜ್ಯ ವಿನ್ಯಸ್ಯ ತಂ ಸ್ವಾತ್ಮನ್ಯುದ್ವಸೇತ್ಪರಂ .  
ತ್ರಿಸಂಧ್ಯಮರ್ಚನಂ ತ್ವೇವಂ ಯತೇರನ್ಯಸ್ಯ ಚೋಚ್ಯತೇ .. 12..  
ಲಬ್ಧ್ವಾ ಪೂರ್ವಂ ಸ್ವಗೃಹ್ಯೋಕ್ತಂ ದ್ವಿಜತ್ವಂ ಭಕ್ತಿಮಾನ್ಮುಚಿಃ .

ಜ್ಞಾತ್ವಾ ಧನರ್ಣಸಿದ್ಧಾರಿಚಕ್ರಸಿದ್ಧಂ ಮನುಂ ಗುರೋಃ .. 13..  
 ಲಬ್ಧ್ವಾ ಽರ್ಣಸಂಖ್ಯಾಲಕ್ಷಾಂ ಪ್ರಾಕ್ ಪುರಶ್ಚರ್ಯಾಂ ಯಥಾವಿಧಿ .  
 ಕೃತ್ವಾನ್ವೇನಾರ್ಚಯೇದರ್ಚಾಂ ನಿಯತೋ ನಿತ್ಯಕರ್ಮಕೃತ್ .. 14..  
 ಲೌಹೀಂ ವಾ ಸಂಸ್ಕೃತಾಂ ಶೈಲೀಂ ವಿಭೋಃ ಸಾಸ್ತ್ರಾಂ ಸಲಕ್ಷಣಾಂ .  
 ಸೋಽಪಿ ಲಬ್ಧ್ವಾ ಖಿಲಾನ್ಯಾಮಾನ್ ದೇಹಾಂತೇ ತನ್ಮಯೋ ಭವೇತ್ .. 15..  
 ಪುರಾ ನಾರಾಯಣಂ ಬ್ರಹ್ಮಾ ಸತ್ಯಕ್ಷೇತ್ರೇ ದಯಾನಿಧಿಂ .  
 ಪ್ರಣತೋಽಪ್ಯಚ್ಛದೇಕಂ ಕಿಮುಪಾಸ್ಯಂ ದೈವತಂ ಪರಂ .. 16..  
 ಸ ಪ್ರಾಹ ಮಾಮಕಂ ಧಾಮ ಯದ್ಧತ್ತಾತ್ರೇಯಸಂಜ್ಞಿತಂ .  
 ಸದಾನಂದಾತ್ಮಕಂ ಶುದ್ಧಂ ಸಾತ್ವಿಕಂ ತಾರಕಂ ಪರಂ .. 17..  
 ವಿಶ್ವರೂಪಂ ಜಗದ್ರೋನಿಂ ತದೇಕೋಪಾಸ್ತ್ವ ದೈವತಂ .  
 ಲಕಾರಂ ವಕ್ಷಿಸಂಯುಕ್ತಂ ಸತುಂಡಾಕ್ಷರಬಿಂದುಕಂ .. 18..  
 ತದರ್ಚನೇ ಮನುಂ ವಿದ್ಧಿ ಛಂದೋ ಗಾಯತ್ರಿಕಾಸ್ಯ ಚ .  
 ಸದಾಶಿವಋಷಿರ್ದೇವೋ ದತ್ತಾತ್ರೇಯಶ್ಚತುರ್ಭುಜಃ .. 19..  
 ಮನುರೇಕಾಕ್ಷರೋಽಸ್ಯಾಯಂ ಜಾಪೋಽ ಗರ್ಭಾದಿತಾರಣಃ .  
 ತಾರಃ ಶ್ರೀದುರ್ಗಾ ಕ್ರೋಂ ಭೂಮಿದತ್ತೈಕಾಕ್ಷರಯುಜ್ಮನುಃ .. 20..  
 ಷಡಕ್ಷರೋ ಯೋಗದೋಽಯಂ ಸರ್ವಸಂಪತ್ಸಮೃದ್ಧಿಕೃತ್ .  
 ಋಷ್ಯಾದಿಃ ಪೂರ್ವವನ್ಯಾಸೋ ಬೀಜೈಃ ಶಾಖಾಹೃದಾದಿಷು .. 21..  
 ದತ್ತಾತ್ರೇಯಂ ಶಿವಂ ಶಾಂತಮಿಂದ್ರನೀಲನಿಭಂ ವಿಭುಂ .  
 ಆತ್ಮಮಾಯಾರತಂ ದೇವಮವಧೂತಂ ದಿಗಂಬರಂ .. 22..  
 ಭಸ್ಮೋದ್ಗೂಲಿತಸರ್ವಾಂಗಂ ಜಟಾಜೂಟಧರಂ ವಿಭುಂ .  
 ಚತುರ್ಬಾಹುಮುದಾರಾಂಗಂ ಪ್ರಪುಲ್ಲಕಮಲೇಕ್ಷಣಂ .. 23..  
 ಜ್ಞಾನಯೋಗನಿಧಿಂ ವಿಶ್ವಗುರುಂ ಯೋಗಿಜನಪ್ರಿಯಂ .  
 ಭಕ್ತಾನುಕಂಪಿನಂ ಸರ್ವಸಾಕ್ಷಿಣಂ ಸಿದ್ಧಸೇವಿತಂ .. 24..  
 ಇತ್ಯೈಪನಿಷದಂ ದತ್ತಂ ಧ್ಯಾತ್ವೈಕಾಗ್ರ್ಯಂ ಮನುಂ ಜಪೇತ್ .  
 ಸ ವಾಂಛಿತಫಲಂ ಭುಕ್ತ್ವಾ ಪರತ್ರ ಶ್ರೇಯ ಆಪ್ನುಯಾತ್ .. 25..  
 ಸೈಕಾಕ್ಷರಂ ಚತುರ್ಥ್ಯಂತಂ ದತ್ತಾತ್ರೇಯಂ ನಮೋಽನ್ವಿತಂ .  
 ಅಷ್ಟಾಣ್ಣಮಂತ್ರಂ ಗಾಯತ್ರಂ ವಿದ್ಧಿ ದ್ರಾಂ ಬೀಜಮಸ್ಯ ತು .. 26..  
 ಚತುರ್ಥೀ ಕಲಿಕಂ ಶಕ್ತಿನಮ ಆರ್ಷಃ ಸದಾಶಿವಃ .  
 ದತ್ತಾತ್ರೇಯಪದಸ್ಯಾರ್ಥಃ ಸತ್ಯಾನಂದಚಿದಾತ್ಮಕಃ .. 27..  
 ಪ್ರಹ್ಲೀಭಾವೋ ನಮೋಽರ್ಥಸ್ತು ಪೂರ್ಣಾನಂದೈಕವಿಗ್ರಹಃ .  
 ತಾರಂ ಸಬಿಂದುಂ ತುಂಡಾರ್ಣಂ ದುರ್ಗಾಂ ಕ್ರೋಂ ತುರ್ಯಮೇಹಿ ಚ .. 28..

ದತ್ತಾತ್ರೇಯೇತಿ ಸಂಬುದ್ಧ್ಯಾ ಸ್ವಾಹಾಂತಂ ದ್ವಾದಶಾಕ್ಷರಂ .  
 ಸರ್ವಕಾಮದುಘಂ ವಿದ್ಧಿ ಗಾಯತ್ರಂ ಭೋ ಶಿವಾರ್ಷಕಂ .. 29..  
 ವರಾಭಯದಹಸ್ತಂ ಯೋ ಭಜೇದಾಭ್ಯಾಂ ಮಹಾವ್ರತಃ .  
 ಸರ್ವಾನ್ಯಾಮಾನಿಹೈವಾಪ್ತ್ವಾ ಸೋಽಮೃತೋ ಭವತಿ ಧುವಂ .. 30..  
 ಓಂ ಬೀಜಂ ಸ್ವಾಹಾತ್ರ ಶಕ್ತಿಃ ಸಂಬುದ್ಧಿಃ ಕಲಿಕಂ ಕ್ರಮಾತ್ .  
 ದ್ವಾಭ್ಯಾಂ ಹೃದಿ ಚ ಕೇ ದ್ವಾಭ್ಯಾಂ ಶಿಖಾಯಾಂ ಕ್ರಿಯಯಾ ನ್ಯಸೇತ್ .. 31..  
 ಸಂಬುದ್ಧಿಭ್ಯಾಂ ಸ್ಕಂಧಚಕ್ಷುರ್ಧ್ವಯೇಽಸ್ತ್ರೇಽನ್ವೇನ ತನ್ಮಯಃ .  
 ಚತುರ್ಬೀಜೈಃ ಸಕ್ರಿಯಾಖ್ಯಾಂತ್ಯಾಭ್ಯಾಂ ಕರಾದಿಷು .. 32..  
 ಕೃತ್ವಾ ಯಜೇದ್ದೇವದೇವಂ ಯಂತ್ರನ್ಯಸ್ತಮಭೀಷ್ಟದಂ .  
 ದತ್ತಾತ್ರೇಯ ಹರೇ ಕೃಷ್ಣ ಉನ್ಮತ್ತಾನಂದದಾಯಕ .. 33..  
 ದಿಗಂಬರ ಮುನೇ ಬಾಲ ಪಿಶಾಚಜ್ಞಾನಸಾಗರ .  
 ಆನುಷ್ಠುಭಃ ಶಿವಾರ್ಷೋಽಯಂ ಷಡ್ಭುಜಾತ್ರೇಯದೈವತಃ .. 34..  
 ದ್ವಾಭ್ಯಾಂ ದ್ವಾಭ್ಯಾಂ ಹೃಚ್ಛಿರಸೋಃ ಶಿಖಾಯಾಮೇಕತೋ ಗಲೇ .  
 ದ್ವಾಭ್ಯಾಮೇಕೈಕೇನ ದೋರ್ಧ್ವಗ್ಧ್ವಯೇ ದ್ವಾಭ್ಯಾಂ ತಥಾಸ್ತ್ರಕೇ .. 35..  
 ವಿನ್ಯಸ್ಯ ಜಪಿತಾ ದೋಷಮುಕ್ತಾ ಸರ್ವೋಪಕಾರಕೃತ್ .  
 ತಾರಂ ವಾಯುಂ ಕ್ಲಾಂ ಕಾಮಂ ಕ್ಲಂ ಹಾಂ ದುರ್ಗಾ ಹ್ರೂಂ ಚ ವಿದ್ಧಿ ಸೌಃ .. 36..  
 ದತ್ತಾತ್ರೇಯಂ ಚತುರ್ಥ್ಯಂತಂ ಸ್ವಾಹಾಂತಂ ಷೋಡಶಾಕ್ಷರಂ .  
 ವಾಯುಸ್ಥಾನೇ ತು ವಾಗ್ಬೀಜಂ ನಮೋಽನ್ತೇ ಯೋಜಯಾಥವಾ .. 37..  
 ಸ್ವಾಹೈಕತ್ರ ನಮೋಽನ್ಯತ್ರ ಶಕ್ತಿಬೀಜಂ ಚ ಕೀಲಕಂ .  
 ತಾರಶ್ಚತುರ್ಥಿ ಗಾಯತ್ರೀ ಮಂತ್ರರಾಜಃ ಶಿವೋದಿತಃ .. 38..  
 ಹೃದಿ ದ್ವೇ ಕೇ ತ್ರೀಣಿ ಶಿಖಾಯಾಂ ಚೈಕಂ ಕವಚೇ ದೃಶೋಃ .  
 ಚತುರ್ಥಿಮಂತ್ರಮಸ್ತ್ರೇ ಚ ವಿನ್ಯಸ್ಯ ಜಪಕಾಮದಂ .. 39..  
 ಸಚ್ಚಿದಾನಂದಸ್ವರೂಪೀ ಸುಖೀ ಮುಕ್ತೋ ಭವತ್ಯತಃ .  
 ಸಿದ್ಧಗಂಧರ್ವಾದಿಸಂಗೀ ಲಕ್ಷಜಾಪ್ಯಷ್ಟಸಿದ್ಧಿಭಾಕ್ .. 40..  
 ತ್ರಿದೇವಲೋಕಸಂಚಾರೀ ಕೋಟಿಜಾಪಿ ಚ ದತ್ತವತ್ .  
 ದಶಕೋಟಿಜಪೀ ಸಾಕ್ಷಾಜ್ಜರಾಮರಣವರ್ಜಿತಃ .. 41..  
 ದ್ವ್ಯಷ್ಟಕೋಟಿಜಪೀ ಸಿದ್ಧಃ ಪರಕಾಯಗತಾದಿಕೃತ್ .  
 ಮಂತ್ರಶಕ್ತಿರಿಯಂ ಶ್ಲೋಕಾ ಅಭಿಗೀತಾ ಇಹಾಪ್ಯಮೀ .. 42..  
 ಖಡ್ಗಸ್ತಂಭೋ ಜಲಸ್ತಂಭಃ ಸೈನಾಸ್ತಂಭಸ್ತಥೈವ ಚ .  
 ಇಚ್ಛಾಸಿದ್ಧಿರ್ವಶಿತ್ವಂ ಚ ದಿಕ್ಪಾಲ್ಯೈಃ ಸಹ ಭಾಷಣಂ .. 43..  
 ವಾಯುವದ್ಗತಿರಿತ್ಯಾಹುರಾಹ್ಲಾದಿತ್ವಂ ಚ ಚಂದ್ರವತ್ .  
 ಅಗ್ನಿವತ್ಸರ್ವಭಕ್ಷತ್ವಂ ನಿತ್ಯತೃಪ್ತತಮೇವ ಚ .. 44..

ಸರ್ವಭಾಷಾಪರಿಜ್ಞಾನಂ ಸರ್ವಚಿತ್ತಾವಬೋಧನಂ .  
 ವಾಪೀಕೂಪಸಮುದ್ರಾಣಾಂ ಪರ್ವತಾನಾಂ ಚ ಚಾಲನಂ .. 45..  
 ದತ್ತಾತ್ರೇಯಮಯಃ ಸ್ವಚ್ಛೋ ಭವೇತ್ಸ ವ್ಯಾಸವತ್ಯವಿಃ .  
 ಇತೀದಂ ಷೋಡಶಾರ್ಣಸ್ಯ ಮಾಹಾತ್ಮ್ಯಂ ತತ್ಪ್ರಯತ್ನತಃ .. 46..  
 ಪ್ರಾಣೋ ದೇಯೋ ಮನಶ್ಚಕ್ಷುಶ್ಚಿತ್ತ್ವಾ ದೇಯಂ ಶಿರೋ ವಪುಃ .  
 ನ ದೇಯಃ ಷೋಡಶಾರ್ಣೋಽಸೌ ಸಚ್ಚಿಷ್ಯಾಯ ಮಹಾತ್ಮನೇ .. 47..  
 ಮಹಾಗುಣವತೇ ದೇಯಃ ಕುಪ್ಯೇತ ಪ್ರಭುರನ್ಯಥಾ .  
 ಮಾಲಾಕಮಂಡಲೂವಾದ್ಯತ್ರಿಶೂಲೇ ಶಂಖಚಕ್ರಕೇ .. 48..  
 ದಧಾನಮತ್ರಿವರದಂ ದತ್ತಾತ್ರೇಯಂ ತ್ರ್ಯಧೀಶ್ವರಂ .  
 ಧ್ಯಾತ್ವೇತ್ಥಂ ವಿಧಿವನ್ಮಂತ್ರಜಾಪ್ಯುಕ್ತಫಲಭಾಗ್ಯವೇತ್ .. 49..  
 ಓಂ ನಮೋ ಭಗವಾಂದತ್ತಾತ್ರೇಯಃ ಸ್ಮರಣಮಾತ್ರಸಂತುಷ್ಟೋ  
 ಮಹಾಭಯನಿವಾರಣೋ ಮಹಾಜ್ಞಾನಪ್ರದಃ .. 50..  
 ಚಿದಾನಂದಾತ್ಮಾ ಬಾಲೋನ್ಮತ್ತಪಿಶಾಚವೇಷೋ  
 ಮಹಾಯೋಗ್ಯವಧೂತೋಽನಸೂಯಾನಂದವರ್ಧನೋಽತ್ರಿಪುತ್ರಃ .. 51..  
 ಅಂ ಭವಬಂಧವಿಮೋಚನೋ ಹ್ರೀಂ ಸರ್ವಭೂತಿದಃ  
 ಕ್ರೋಂ ಅಸಾಧ್ಯಾಕರ್ಷಣ ಐಂ ವಾಕ್ಪದಃ .. 52..  
 ಕ್ಲಿಂಜಗತ್ತಯವಶೀಕರಣಃ ಸೌಃ ಸರ್ವಮನಃಕ್ಷೋಭಣಃ  
 ಶ್ರೀಮ್ಮಹಾಸಂಪತ್ಪದೋ ಗ್ಲೌಂ ಭೂಮಂಡಲಾಧಿಪತ್ಯಪ್ರದಃ .. 53..  
 ದ್ರಾಂ ಚಿರಜೀವೀ ವಷಡ್ವಶೀಕುರು ವೌಷಡಾಕರ್ಷಯ  
 ಹುಂ ವಿದ್ವೇಷಯ ಫಡ್ಡುಚ್ಚಾಟಯ ಠಃ ಠಃ .. 54..  
 ಸ್ತಂಭಯ ಖೇಂ ಖೇಂ ಮಾರಯ ನಮಃ ಸಂಪನ್ನಯ ಸ್ವಾಹಾ  
 ಪೋಷಯ ಪರಮಂತ್ರಪರಯಂತ್ರಪರತಂತ್ರಾಣಿ .. 55..  
 ಛಿಂಧಿ ಗ್ರಹಾನ್ನಿವಾರಯ ವ್ಯಾಧೀನ್ವಿನಾಶಯ ದುಃಖಂ  
 ಹರ ದಾರಿದ್ರ್ಯಂ ವಿದ್ರಾವಯ ದೇಹಂ ಪೋಷಯ .. 56..  
 ಚಿತ್ತಂ ತೋಷಯ ಸರ್ವಮಂತ್ರಸ್ವರೂಪಃ ಸರ್ವತಂತ್ರಸ್ವರೂಪಃ  
 ಸರ್ವಪಲ್ಲವಸ್ವರೂಪಃ .. 57..  
 ಓಂ ನಮೋ ಮಹಾಸಿದ್ಧಃ ಸ್ವಾಹಾಂತೋ ಮಾಲಾಮಂತ್ರಃ .  
 ಪ್ರಥಮಾಂತಾಂ ಚತುರ್ಥ್ಯಾ ದ್ವಿಃ ತ್ರಿಯಾಶ್ಚ ವ್ಯಾಹರೇತ್ .. 58..  
 ವಿಷ್ಣುನೋಕ್ತಾ ಇಮೇ ಮಂತ್ರಾ ಬ್ರಹ್ಮಣೇ ಕಾಮಧೇನವಃ .  
 ಪ್ರಯೋಗಗ್ರಹಭೂತಾರಿಕುದ್ಯಗ್ರಹಾಪಭೀತಿಹಾಃ .. 59..  
 ಕಾಮಿನೋಽಭೀಷ್ಟಫಲದಾ ದೇವಸಾನ್ನಿದ್ಯಕಾರಕಾಃ .  
 ತದ್ವಚ್ಚ ವಜ್ರಕವಚಂ ದತ್ತನಾಮಸಹಸ್ರಕಂ .. 60..

ಏಷಾಮನ್ಯತಮೇನೇಶಂ ಯೋ ವೈದಿಕವಿಧಾನತಃ .  
ಉಪಾಸ್ತೇ ಚಿತ್ತಶುದ್ಧ್ಯಾ ಸ ಮುಚ್ಯತೇಽತ್ರ ಪರತ್ರ ವಾ .. 61..  
ದತ್ತಾತ್ರೇಯನಿವಾಸಂ ತದಾಚಂಡಾಲಶ್ವಗೋಖರಂ .  
ಬ್ರಹ್ಮಾದಿಸ್ತಂಬಪರ್ಯಂತಂ ಸಮದೃಕ್ ಪ್ರಣಮೇತ್ಸುಧೀಃ .. 62..  
ಜಾಲಕೋ ಭಾಸಕೋಽಸ್ತೇಷಾಂ ಸಚ್ಚಿದಾತ್ಮಾ ಸ್ವಯಂಪ್ರಭಃ .  
ಅಸ್ತಿ ಭಾತಿ ಪ್ರಿಯತ್ವೇನ ಭಗವಾನೇವ ನಾಪರಃ .. 63..  
ಯಥಾಧಿಪೇ ವಶಾ ಭೃತ್ಯಾ ನಿರ್ಮಾನಾ ಈಶ್ವರೇ ತಥಾ .  
ವಿದಧ್ಯಾತ್ವಾ ಮಿನೋ ದಾಸ್ಯಂ ನಿರೀಹಂ ದ್ವೈತದರ್ಶನೇ .. 64..  
ಸಖ್ಯೋಃ ಸಖ್ಯಂ ಯಥಾ ಲೋಕೇ ನಿರೀಪೇಕ್ಷಂ ತಥಾಽಽತ್ಮನಃ .  
ಪರಾತ್ಮನಾಪಿ ಸತತಂ ಸಮಾಧೇಃ ಪ್ರಾಕ್ ಪ್ರಕಲ್ಪಯೇತ್ .. 65..  
ಕರ್ತೃತ್ವಾದಿ ನ ಮಯ್ಯೇಕೇ ಶುದ್ಧೇ ದೇಹಾದಿಸಾಕ್ಷಿಣಿ .  
ಇತೀಕ್ಷಣಮಸಂದಿಗ್ಧಂ ಸರ್ವಸ್ವಾತ್ಮನಿವೇದನಂ .. 66..  
ಅತೀತ್ಯ ವರದೇಶಾದೀನ್ ಕಾಶ್ಯಾಂ ಸಂತೋಷ್ಯ ದೀಪಕಃ .  
ವೇದಧರ್ಮಗುರುಂ ರುಗ್ಧಂ ಕಷ್ಟೇನ ಹಿ ಮಹಾಮತಿಃ .. 67..  
ಶ್ರೀದತ್ತಲೀಲಾಶ್ರವಣಂ ನಯಾಚೇ ತುಷ್ಟು ಏವ ಸಃ .  
ಗುರುಃ ಶಿಷ್ಯಾಯ ಯತ್ಪಾಹ ಮುಕ್ತೈ ತತ್ನಾರ ಉಚ್ಯತೇ .. 68..  
ಇತಿ ಶ್ರೀದತ್ತಾತ್ರೇಯಭಕ್ತಿನಿರೂಪಣಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

---

*dattAtreyabhaktinirUpaNastotram*

pdf was typeset on August 30, 2023

---

Please send corrections to [sanskrit@cheerful.com](mailto:sanskrit@cheerful.com)

